

ಇದಕ್ಕೆ ಯಾವ ತರಹದ ಉತ್ತರವೂ ಇಲ್ಲ. ತಾವು ಇವತ್ತು ತರತಕ್ಕಂಥ ಬಿಲ್ ಕೂಡ ಎಷ್ಟು ತಪ್ಪುಗಳಿಂದ ಕೂಡಿದೆ ಎನ್ನುವುದನ್ನು ನಾನು ಪುನಃ ಪ್ರಸ್ತಾಪ ಮಾಡುತ್ತೇನೆ. ಆದ್ದರಿಂದ ಇದರ ಬಗ್ಗೆ ಸರಿಯಾದ ಚರ್ಚೆ ಆಗಬೇಕು.

ಶ್ರೀ ಜೆ. ಡಿ. ಸೋಮಪ್ಪ.—ಹಳ್ಳಿಗಾಡಿನಲ್ಲಿ ಹದಿನೆಂಟು ವರ್ಷ ಇಯಸ್ಸಾದವರು ಏನು ಮಹಾ ಪಾಪ ಮಾಡಿದ್ದಾರೆ ? ಗ್ರಾಮಾಂತರ ಜನತೆಗೆ ಅನುಕೂಲ ಮಾಡಲು ಹೊರಟಿರುವ ಸರ್ಕಾರ ಪ್ರಪ್ರಥಮವಾಗಿ ಗ್ರಾಮಾಂತರ ಪ್ರದೇಶದಲ್ಲಿರತಕ್ಕ ಯಾವಕರಿಗೆ ಅನುಕೂಲತೆ ಮಾಡಿಕೊಡುವ ಬದಲು, ಅವರನ್ನು ನಾಶ ಮಾಡಲು ಹೊರಟರೆ ಏನಾಗುತ್ತದೆ ?

ಶ್ರೀ ಧರ್ಮಸಿಂಗ್.—ಶಿವಮೊಗ್ಗ, ಬೆಂಗಳೂರು ಮತ್ತು ಮೈಸೂರು ಜಿಲ್ಲೆಗಳ ಪ್ರಾತಿನಿಧ್ಯ ಹೊಂದಿರುವ ಸರ್ಕಾರ ಹಳ್ಳಿಗಳಿಗೆ ಯಾವ ಪ್ರಾತಿನಿಧ್ಯವನ್ನೂ ಕೊಟ್ಟಿಲ್ಲ. ದೈದರಾಬಾದ್ ಕರ್ನಾಟಕ ಪ್ರದೇಶಕ್ಕೆ ಮಂತ್ರಿಮಂಡಲದಲ್ಲಿ ಯಾವ ಪ್ರಾತಿನಿಧ್ಯವನ್ನೂ ಕೊಟ್ಟಿಲ್ಲ. ಈ ಮೂರು ಜಿಲ್ಲೆಗಳ ಪ್ರಾತಿನಿಧ್ಯ ಹೊಂದಿರುವ ಸರ್ಕಾರ ಕೇವಲ ಪಟ್ಟಣಗಳ ಬಗ್ಗೆ ಮಾತ್ರ ಯೋಚನೆ ಮಾಡುತ್ತಿದೆ.

ಚೇರ್ಮನ್.—ದಯವಿಟ್ಟು ಬಿಲ್ ಮೂವ್ ಮಾಡಿದ ಮೇಲೆ ಮಾತನಾಡಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇಕೆ, ಶ್ರೀಮಾನ್ ಧರ್ಮಸಿಂಗ್‌ರವರು ಹಿಂದೆ ಇದೇ ಖಾತೆಯನ್ನು ಹೊಂದಿದ್ದ ಮಂತ್ರಿಗಳಾಗಿದ್ದರು. ಒಳ್ಳೆಯ ತತ್ವವನ್ನು ವಿಚಾರ ಮಾಡತಕ್ಕಂಥ ರೀತಿಯಲ್ಲಿ ಮಾತನಾಡಿದ್ದಾರೆ. ನಾವು ಯಾವ ವಚನವನ್ನು ಜನತೆಗೆ ಕೊಟ್ಟಿದ್ದೇವೆ ಅದನ್ನು ನೆರವೇರಿಸುತ್ತೇವೆ ಎನ್ನುವ ಮಾತನ್ನು ಒಂದು ಸಲವಲ್ಲ, ಹಲವಾರು ಸಲ ಈ ಸಭೆಯೊಳಗೆ ಹೇಳಿದ್ದೇವೆ. ಸರ್ಕಾರದ ವತಿಯಿಂದ ಇತರ ಮಂತ್ರಿಗಳೂ ಕೂಡ ಇದೇ ಮಾತನ್ನು ಹೇಳಿದ್ದಾರೆ. ಹೀಗಿರುವಾಗ ನಮ್ಮ ಸರ್ಕಾರ ನಗರ ಪ್ರದೇಶಗಳಿಗೆ ಸೀಮಿತವಾಗಿರತಕ್ಕಂಥ ಸರ್ಕಾರ ಎಂದು ಅವರು ಹೇಳುವ ವಾದದಲ್ಲಿ ಲೇಶ ಮಾತ್ರವೂ ಸತ್ಯವಿಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್.—ಎಲ್ಲಾ ಪ್ರದೇಶಗಳಿಗೆ ನೀವು ಅವಕಾಶ ಕೊಡುತ್ತಿಲ್ಲ, ಹೀಗೆ ಮಾಡಿದರೆ ಜಯನಗರ, ಬಸವನಗುಡಿ, ಪ್ರದೇಶಗಳಿಗೆ ಮಾತ್ರ ಅವಕಾಶ ಕೊಟ್ಟಂತಾಗುತ್ತದೆ.

ಶ್ರೀ ಮೈಖಲ್ ಫರ್ನಾಂಡೀಸ್.—ಸೋಮವಾರ ಪೇಟೆಯಲ್ಲಿ ನಮ್ಮ ಪಕ್ಷ ಗೆದ್ದು ಬಂದಿದೆ, ನಮಗೆ ಭಯ ಏಕೆ ? ಬೆಂಗಳೂರಿನಲ್ಲಿ ಹದಿನೈದು ಸ್ಥಾನಗಳನ್ನು ನಾವು ಗೆದ್ದು ಬಂದಿದ್ದೇವೆ. ಬೇರೆ ಕಡೆಗಳಲ್ಲೂ ಕೂಡ ನಾವು ಗೆದ್ದು ಬಂದಿದ್ದೇವೆ.

ಶ್ರೀ ಧರ್ಮಸಿಂಗ್.—ಇದರ ಬಗ್ಗೆ ನಾನು ನೇರವಾಗಿ ಕೇಳುತ್ತಿದ್ದೇನೆ. ಇದರ ಬಗ್ಗೆ ಉತ್ತರ ಬಂದಿಲ್ಲ. ಹದಿನೆಂಟು ವರ್ಷ ವಿಾರಿದವರಿಗೆ ಮತದಾನದ ಹಕ್ಕನ್ನು ಪಟ್ಟಣ ಪ್ರದೇಶದಲ್ಲಿ ಮಾತ್ರ ಏಕೆ ಕೊಟ್ಟಿದ್ದೀರಿ ? ಹಳ್ಳಿ ಪ್ರದೇಶದಲ್ಲಿ ಏಕೆ ಕೊಟ್ಟಿಲ್ಲ ?

(ಗೊಂದಲ)

ಚೇರ್ಮನ್.—ಮಾನ್ಯ ಮಂತ್ರಿಗಳು ಉತ್ತರ ಕೊಡುತ್ತಾರೆ. ನೀವು ಹೀಗೆ ಎಲ್ಲರೂ ಏಕಕಾಲದಲ್ಲಿ ಮಾತನಾಡುವುದು ಸರಿಯಲ್ಲ. ಹಿಂದೆ ಮಂತ್ರಿಗಳಾಗಿದ್ದವರೂ ಹೀಗೆ ಮಾತನಾಡಿದರೆ ಹ್ಯಾಗೆ ?

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಇದರಲ್ಲಿ ತಾರತಮ್ಯ ಮಾಡಲಾಗಿದೆ. ಅದನ್ನು ಕೇಳುವುದು ನಮ್ಮ ನೈತಿಕ ಹಕ್ಕು.

(ಶ್ರೀ ಜೆ. ಡಿ. ಸೋಮಪ್ಪ. ಜಿ. ಎಸ್ ಬಸವರಾಜು ಮತ್ತು ಬಿ. ಬಿ. ಚಿಮ್ಮನ ಕಟ್ಟಿಯವರು ಸಭಾಧ್ಯಕ್ಷ ಪೀಠದ ಮುಂದಿರುವ ಆವರಣದಲ್ಲಿ ಬಂದು ಕುಳಿತುಕೊಂಡರು)

ಚೇರ್ಮನ್.—ಹೀಗೆ ಪ್ರತಿಭಟನೆ ಮಾಡುವುದು ಸರಿಯಲ್ಲ. ಮಂತ್ರಿಗಳು ಉತ್ತರ ಕೊಟ್ಟ ಮೇಲೆ, ಅದು ನಿಮ್ಮ ದೃಷ್ಟಿಯಲ್ಲಿ ಸಮಂಜಸವಲ್ಲ ಎಂದು ತೋರಿದರೆ ಆಗ ಬೇಕಾದರೆ ಪ್ರತಿಭಟನೆಯನ್ನು ವ್ಯಕ್ತಪಡಿಸಬಹುದು.

(ಗೊಂದಲ)